

## કોઈ જક્કે ચડે ત્યારે

કોઈ જક્કે ચડે ત્યારે છોડી દઈએ,  
આપણે તેનાથી છૂટી જઈએ.

ખેંચવાળી, છાશવાણી સુણી લઈએ,  
તેમાંથીયે સાચું જે હોય તે જ લઈએ.

કોઈના ગુનામાં પોતે ના આવવું,  
હથિયારો હેઠાં મેલી સાધુએ ચાલવું.

કોઈને ખોટાં કહીને ઉતારી ના પાડીએ,  
આપણે તો ક્યાંયે ના ચડશે ચડીએ.

ઈર્ષા, હરીફાઈ, અગ્નિ પોતાની શક્તિ-ઘાતક,  
નિંદકને તેજોદ્વેષે સળગાંતો વિપ્લવ શાસક.

સ્પર્ધા એકમાત્ર શાશ્વતની રાખીએ,  
સત્-પરમાર્થે ‘સ્વરૂપ’-રમણામાં રહીએ.

ત્યાગી-તપસ્વીને સળિયું ના કરવી,  
સંતો-ગરીબોની ‘હાયું’ ના વહોરવી.

વાંકાં સાથે આપણ સીધાં થઈએ,  
આપણે કોઈનો અહમ્ ના દુભવીએ.

નવગજથી નાગાંઓને કરીએ નમસ્કાર,  
સહુને જિતાડી દેવાં કૂદીને ભેદ-પાળ.

આપણ ‘ઓવરડ્રાફ્ટ’વાળી ‘રકમું’ છૈંએ,  
દેણાં ચૂકવી ‘બેલેન્સે’ ચોખ્ખાં રહીએ.

પરિણામલક્ષી દૃષ્ટિ “જ્ઞાની”ની જાગૃતિ,  
જ્ઞાતા-દૃષ્ટા નિર્ભેદી નિશ્ચયથી ‘તત્ત્વ’ જ દૃષ્ટિ.

કોઈની પ્રાકૃતિક પંચાતે ના પડીએ,  
આપણે અંદરના માલને જ વંદીએ. – કોઈ જક્કે.

